

પ્રસાર ભારતી

સમાચાર વિભાગ, આકાશવાણી, અમદાવાદ

Date: 03-06-2025

MIDDAY: 1.20 TO 1.30

Day : TUESDAY

National News

આકાશવાણી સમાચાર પ્રવેશ અડિએચા વાંચે છે.

- 1) પૂરગ્રસ્ત ઉત્તરપૂર્વના રાજ્યોના મુખ્યમંત્રી સાથે ટેલિફોનિક વાતચિત કરીને પ્રધાનમંત્રી નરેન્દ્ર મોદીએ તાગ મેળવ્યો
- 2) પાકિસ્તાન પ્રેરિત આતંકવાદના તથ્યોને વિશ્વ સમક્ષ ઉજાગર કરવા વિદેશોમાં ગયેલા સર્વ-પક્ષિય પ્રતિનિધિમંડળમાંનું પહેલું પ્રતિનિધિમંડળ ભારત પરત આવ્યું
- 3) ભારતની સંવેદનશીલ માહિતી પાકિસ્તાનને મોકલનારા જાસૂસની પંજાબ પોલીસે ધરપકડ કરી.
- 4) દક્ષિણ કોરિયામાં રાષ્ટ્રપ્રમુખ પદની ચૂંટણીનું મતદાન શરૂ.
- 5) IPLમાં આજે અમદાવાદમાં રોયલ ચેલેન્જર્સ બેંગ્લોર અને પંજાબ કિંગ્સ વચ્ચે ફાઇનલનો મૂકાબલો.

.....
(સમાચારને અંતે - આકાશવાણી પરથી સમાચાર પૂરા થયા)

હવે પછી આપ બે વાગીને 30 મિનિટે પ્રાદેશિક સમાચાર સાંભળી શકશો....

PM - NORTHEAST FLOODS

પ્રધાનમંત્રી નરેન્દ્ર મોદીએ આસામના મુખ્યમંત્રી હિમંત બિસ્વા શર્મા સાથે ફોન પર વાત કરી અને રાજ્યમાં હાલની પૂરની પરિસ્થિતિનો તાગ મેળવ્યો. શ્રી મોદીએ ચિંતા વ્યક્ત કરી અને રાહત અને પુનર્વસનના પ્રયાસો માટે કેન્દ્ર સરકાર તરફથી સંપૂર્ણ મદદની ખાતરી આપી. મુખ્યમંત્રી સરમાએ સોશિયલ મીડિયા સંદેશમાં જણાવ્યું તેમણે પ્રધાનમંત્રીને વર્તમાન પરિસ્થિતિ અને હાથ ધરવામાં આવી રહેલી રાહત કામગીરી વિશે માહિતી આપી. બીજી તરફ લાચેનના ચાટેન ખાતે સૈન્ય કેમ્પમાં ભૂસ્ખલન થયા બાદ શ્રી મોદી એ ઉત્તર સિક્કિમની પરિસ્થિતિ વિશે સિક્કિમના મુખ્યમંત્રી પ્રેમસિંહ તમાંગ સાથે પણ વાત કરી. શ્રી તમાંગે પ્રધાનમંત્રીએ વ્યક્ત કરેલી ચિંતા બદલ આભાર માન્યો હતો.

આસામમાં, ગત 24 કલાક દરમિયાન પૂરની સ્થિતિ વધુ વણસી ગઈ છે. તેની અસર વધુ પાંચ જિલ્લાઓમાં ફેલાઈ છે અને 22 જિલ્લાઓમાં પાંચ લાખથી વધુ લોકો પૂરની ઝપેટમાં આવી ગયા છે.

સાંભળીયે એક અહેવાલ.....

(VOICE CAST: ASSAM_FLOOD_)

.....

DELEGATION RETURN

ઓપરેશન સિંદૂર હેઠળ ભારતના સતત પ્રયાસોના ભાગ રૂપે અને આતંકવાદને નેસ્તનાબૂદ કરવાના અભિગમને વિશ્વના દેશો સુધી પહોંચાડવા માટે સર્વપક્ષીય પ્રતિનિધિમંડળો વિશ્વભરના દેશોની મુલાકાત લઈ રહ્યા છે. આ પ્રતિનિધિમંડળો તેમના આંતર-રાષ્ટ્રીય સંપર્કના ભાગ રૂપે વિદેશી નેતાઓ, વરિષ્ઠ અધિકારીઓ, પ્રભાવશાળી શિક્ષક ટેન્ક, મીડિયા અને ભારતીય ડાયસ્પોરા સાથે વાતચીત કરી રહ્યા છે.

ભાજપના સાંસદ બૈજયંત પાંડાના નેતૃત્વમાં આ પ્રતિનિધિમંડળ અલ્જેરિયા, સાઉદી અરેબિયા, કુવૈત અને બહેરીનની સફળ મુલાકાત પછી આજે સવારે સ્વદેશ પરત ફર્યું. આજે વધુ બે પ્રતિનિધિમંડળની ટીમો પરત ફરવાના છે.

આ અંગે સાંસદ શ્રી પાંડાએ વધુ માહિતી આપી.

(બાઈટ - બૈજયંત પાંડા)

.....

DELEGATION

પહેલુ પ્રતિનિધિમંડળ પરત ફરતા અગાઉ જનતા દળ (યુનાઇટેડ) ના સાંસદ સંજય કુમાર ઝાના નેતૃત્વમાં સર્વપક્ષીય પ્રતિનિધિમંડળે ગઈકાલે મલેશિયાની વિદેશ બાબતો અને આંતરરાષ્ટ્રીય વેપાર પરની સંસદીય વિશેષ સમિતિ સાથે બેઠક યોજી હતી.

પ્રતિનિધિમંડળે પ્રતિનિધિ સભાના અધ્યક્ષ વાય. બી. તાન શ્રી દાતો '(ડૉ.) જોહરી બિન અબ્દુલ સાથે પણ મુલાકાત કરી હતી. શિવસેનાના સાંસદ શ્રીકાંત શિંદેના નેતૃત્વમાં પ્રતિનિધિમંડળે લાઇબેરિયાના પ્રતિનિધિ સભાના અધ્યક્ષ રિચર્ડ નાગબે ફૂન અને પ્રતિનિધિઓના જૂથ સાથે બેઠક યોજી હતી. પ્રતિનિધિમંડળે લાઇબેરિયાના વિદેશ મંત્રી સારાહ બેયસોલો ન્યન્તી સાથે લાઇબેરિયા પ્રજાસત્તાકના રાષ્ટ્રપ્રમુખ જોસેફ ન્યુમા બોઆકાઈ સાથે પણ મુલાકાત કરી હતી.

મીડિયા સાથે વાત કરતા શ્રી શિંદેએ કહ્યું કે પ્રતિનિધિમંડળે મુલાકાત લીધેલા તમામ દેશોએ આતંકવાદ સામેની ભારતની લડાઈમાં સમર્થન આપ્યું છે.

.....

PUNJAB- SPY ARRESTED

પંજાબ પોલીસે પાકિસ્તાનની ગુપ્તચર એજન્સી ISI અને પાકિસ્તાન સ્થિત ખાલિસ્તાની સમર્થક ગોપાલ સિંહ ચાવલા સાથે સાંઠગાંઠ ધરાવતા જાસૂસની ધરપકડ કરી છે. આરોપી ગગનદીપ સિંહની ગઈકાલે સાંજે તરણ તારણથી ધરપકડ કરવામાં આવી. અધિકારીઓના જણાવ્યા મુજબ, રાષ્ટ્રીય સુરક્ષા માટે ગંભીર જોખમરૂપ એવી આ પ્રવૃત્તિના કારણે તેની ધરપકડ કરવામાં આવી હતી.

પ્રાથમિક તપાસમાં આરોપી સંવેદનશીલ અને વર્ગીકૃત માહિતી મોકલી રહ્યો હોવાનું બહાર આવ્યું હતું. સૈનિકોની અને વ્યૂહાત્મક સ્થળોની વિગતો સહિતની તેણે માહિતી લીક કરી હોવાનો પણ તપાસમાં ખુલાસો થયો છે.

.....

MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છે. આ સમાચાર આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ newsonair.gov.in/સ્લેશ/ગુજરાતી અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

(ગોળા મ્યુઝિક)

.....

IICA-CAMPUS

ભારતીય કોર્પોરેટ બાબતોની સંસ્થા-IICA ઉત્તરપૂર્વમાં પ્રથમ પ્રાદેશિક પરિસર માટે મેઘાલયમાં શરૂ કરશે. આ માટે IICA એ ન્યુ શિલોંગમાં પાંચ એકર જમીન ઔપચારિક રીતે હસ્તગત કરી. આ પહેલ ઉત્તર પૂર્વમાં IICA ના પદચિહ્નના નોંધપાત્ર વિસ્તરણને ચિહ્નિત કરે છે, જે કોર્પોરેટ ગવર્નન્સ શ્રેષ્ઠતા અને ટકાઉ વિકાસ પ્રત્યેની તેની પ્રતિબદ્ધતાને મજબૂત બનાવે છે.

આ પ્રસંગે યોજાયેલા જમીન હસ્તાંતરણ સમારોહની અધ્યક્ષતા મેઘાલય સરકારના મુખ્ય સચિવ ડોનાલ્ડ ફિલિપ્સ વાહલાંગ અને કોર્પોરેટ બાબતોના મંત્રાલયના સચિવ દીપ્તિ ગૌર મુખર્જીએ કરી હતી.

.....

SOUTH KOREA

દક્ષિણ કોરિયાના લોકો, આજે તેમના નવા રાષ્ટ્રપ્રમુખની પસંદગી કરશે. રાષ્ટ્રપ્રમુખ પેટા ચૂંટણી માટે મતદાન આજે સવારે ૭ વાગ્યે દેશભરના 14 હજાર 295 મતદાન મથકો પર શરૂ થયું. બંધારણીય અદાલતે ગયા વર્ષના અંતમાં માર્શલ લો જાહેર કરવા બદલ, એપ્રિલમાં ભૂતપૂર્વ રાષ્ટ્રપ્રમુખ યુનસુક ચોલને પદ પરથી દૂર કર્યાના 60 દિવસ પછી આ ચૂંટણી થઈ રહી છે. વિજેતા ઉમેદવાર આવતીકાલે પદ સંભાળશે. નવા રાષ્ટ્રપ્રમુખનો કાર્યકાળ જૂન 2030 સુધી ચાલશે.

.....

IPL FINAL

અમદાવાદના નરેન્દ્ર મોદી સ્ટેડિયમમાં આજે ઇન્ડિયન પ્રીમિયર લીગ ટી-20 ક્રિકેટ-IPLની ફાઇનલમાં રોયલ ચેલેન્જર્સ બેંગલુરુ અને પંજાબ કિંગ્સ વચ્ચે ખિતાબી મુકાબલો રમાશે. આ મેચ સાંજે 7:30 વાગ્યે શરૂ થશે.

રજત પાટીદારની આગેવાની હેઠળની RCBએ ક્વોલિફાયર-1માં પંજાબના આઠ વિકેટથી હરાવીને ફાઇનલમાં સીધો પ્રવેશ મેળવ્યો છે. જોકે, પંજાબ કિંગ્સે ક્વોલિફાયર-2માં મુંબઈ ઇન્ડિયન્સને હરાવી ફાઇનલમાં પહોંચી છે. IPLનો સમાપન સમારોહમાં રંગારંગ કાર્યક્રમ સાથે ગાયક શંકર મહાદેવન દેશભક્તિ ગીતો રજૂ કરશે.

.....

REV. INDONESIA OPEN

ઇન્ડોનેશિયા ઓપન 2025 માં, બે વખતની ઓલિમ્પિક ચંદ્રક વિજેતા પીવી સિંધુએ ઇસ્તોરા સેનાયન ખાતે ઇન્ડોનેશિયા ઓપનના રાઉન્ડ ઓફ 32માં જાપાનનાં નોઝોમી ઓકુહારા સામે ત્રણ ગેમની મેચમાં જીત મેળવી. સિંધુએ જાપાની શટલર સામે 22-20, 21-23, 21-15 થી જીત મેળવી અને બીજા રાઉન્ડમાં પ્રવેશ કર્યો. પુરુષ સિંગલ્સમાં, લક્ષ્યને આ વર્ષના પ્રવાસમાં ચીનના શી યુ ક્વિ સામે 11-21, 22-20, 15-21 થી હાર બાદ પ્રથમ રાઉન્ડમાં જ બહાર થવું પડ્યું. આ દરમિયાન, અનુપમા ઉપાધ્યાય દક્ષિણ કોરિયાના કિમ ગા યુન સામે હાર બાદ બહાર થઈ ગયાં.

આજે, એચએસ પ્રણોય અને પુરુષોની ડબલ્સની જોડી સાત્વિકસાઈરાજ રેંકીરેડ્ડી અને ચિરાગ શેટ્ટીની મુકાબલો રમશે.

.....

CBI – SEARCHES

કેન્દ્રીય તપાસ સંસ્થા-CBI એ વિવિધ સ્થળોએ દરોડા પાડ્યા છે અને એક વરિષ્ઠ IRS અધિકારી સહિત બે લોકોઓની ધરપકડ સંબંધિત તપાસના સંદર્ભમાં નોંધપાત્ર સંપત્તિ અને ગુનાહિત સામગ્રી જપ્ત કરી છે. એક નિવેદનમાં, CBI એ જણાવ્યું હતું કે દરોડા દરમિયાન લગભગ સાડા ત્રણ કિલો સોનું, બે કિલો ચાંદી અને એક કરોડ રૂપિયા રોકડ જપ્ત કરવામાં આવી છે.

તેમાં ઉમેર્યું હતું કે વિવિધ બેંકોમાં લોકર અને 25 બેંક ખાતાઓના દસ્તાવેજો અને દિલ્હી, મુંબઈ અને પંજાબમાં સ્થિત સ્થાવર મિલકતો અને સંપત્તિના દસ્તાવેજો જપ્ત કરાયાં. આરોપી IRS અધિકારી હાલમાં નવી દિલ્હીમાં કરદાતા સેવાઓ નિયામકના વધારાના મહાનિદેશક તરીકે તૈનાત હતા.

.....

પુલ - મયુર સોલંકી - ભાવિક

MT. ETNA EXPLOSION

ઇટાલીમાં યુરોપનો સૌથી સક્રિય જ્વાળામુખી માઉન્ટ એટના ગઈકાલે ફાટી નીકળ્યો હતો, જેણે સિસિલિયાના આકાશમાં રાખ અને ધુમાડો ફેલાવી દીધો હતો. આ ગંભીર સ્થિતિ સર્જતા પ્રવાસીઓમાં ગભરાટ ફેલાયો હતો. સિસિલીના પ્રમુખ, રેનાટો શિક્કાનીએ જણાવ્યું હતું કે વિસ્ફોટમાં ઉત્સર્જિત લાવા નાગરિકો માટે કોઈ જોખમરૂપ નથી. ઇટાલીની નેશનલ ઇન્સ્ટિટ્યૂટ ઓફ જિયોફિઝિક્સ એન્ડ વોલ્કેનોલોજીએ જણાવ્યું હતું કે વિસ્ફોટો સાથે જ્વાળામુખી ફાટી નીકળ્યો હતો જે વધતી તીવ્રતાના વિસ્ફોટનો એક પ્રકાર છે. સત્તાવાળાઓએ લોકોને સાવચેત રહેવા જણાવ્યું છે.

.....